

בעדושי"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מורדור"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קנ"ו

יו"ל: מ"ו בסלו ה'תשפ"ו לפ"ק

מכון

טעם
זקנים

שדמותו של
רבי לוי יצחק בנדר ז"ל

תוכן השיעור

'פאר וכבוד נותנים לשמו'

א גוטער 'עולם התוהו'...

ביז נאך דער טיר

מיט טרערן אויסגעוואשן

קומי רוני בלילה

גיי ארויס פון דיין שטוב

דער סוד פון חנוכה

איבערדרייען 'בין-המצרים'
אויף 'חנוכה'...

אן אתרוג אום חנוכה?

זיך גרייטן צום דאווענען

אומאן - שבת חנוכה

חנוכה שפילן



הערות והארות מתקבלות
בחפץ לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן
ההקלטה (MP3) של השיעור,
יש לפנות דרך האימייל:
Rlyb148@Gmail.Com

כדי ליטול חלק בהוצאות
העתקת הטייפס ולהדפיסם,
וכמורכן כדי לקבל את
הקונטרסים דרך הדואר (בכל
שבועיים) במחיר חודשי של \$30
יש להתקשר:
(+1) 845-323-9216

ניתן להאזין לכל השיחות שי"ל על-ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור

המצו"ב יש להקיש:

#2.1.2.1.1 ואח"כ #156

שיחת חיזוק

פרשת מטות-מסעי שנת תשל"ז

'פאר וכבוד נותנים לשמו'

דער רבי רעדט אין תורה י"ז, עס איז דא א התפארות 'בכלל', און א התפארות 'בפרט', און א התפארות 'בפרטי פרטיות'. דער רבי וויל מאכן פון אונז אז דער אויבערשטער זאל זיך מתפאר זיין מיט אונז; מיט יעדן איינעם פון זיינע מענטשן זאל זיך דער אויבערשטער מתפאר זיין 'בכלל ובפרט', און 'בפרטי פרטיות'² - מיט יעדעם איבר זיינעם - 'ער האט שיינע אויגן'! 'אזא מענטש - אין דעם עולם פול מיט תאוות - און ער האט 'ריינע אויגן' - אט דאס איז 'שיינע אויגן'! (כמרכן) א ריין מויל, א ריינער מח, ריינע הענט - 'נקי כפיים'.

^א וזל"ש בקיצור (מתוך קיצור ליקו"מ): הצדיק מבקש ומחפש תמיד לגלות הרצונות של השם יתברך ... ומשיג ומוציא אותם על-ידי ההתפארות שמוציא בישראל בכלל ובפרט ובפרטי פרטיות. כי כל העולם לא נברא רק בשביל שצפה השם יתברך על ההתפארות והשעשועים שיקבל מישראל. וכלל הבריאה היה בשביל ההתפארות שיקבל מכלל ישראל, ופרטי הבריאה היה בשביל ההתפארות שיקבל השם יתברך בפרטיות מכל אחד ואחד מישראל. וכן השנויים בפרטי פרטיות שיש בכל הנבראים, היה כפי ההתפארות שיקבל השם יתברך מכל אחד ואחד מישראל בפרטי פרטיות מכל תנועה טובה שבו. והצדיק מחפש ומבקש תמיד ומוציא ההתפארות שיש בישראל בכלל ובפרט ובפרטי פרטיות, ועל-ידי זה יודע ומשיג כל הרצונות של השם יתברך שהיה לו בכל הבריאה בכלל ובפרט ובפרטי פרטיות.

^ב עיין 'ליקוטי הלכות' הל' טוען ונטען ה"ה אות י"ג: וזה בחינת מצות נר חנכה איש וביתו - זה בחינת אור התפארות בכלל. והמהדרין נר לכל אחד ואחד - זה בחינת אור התפארות בפרטיות שה' יתברך מקבל מכל אחד ואחד מישראל בפרטיות. והמהדרין מן המהדרין - מוסיף והולך בכל יום, זה בחינת התפארות בפרטי פרטיות שה' יתברך מקבל מכל איבר של ישראל אפלו מהגרוע שבגרועים, כמו שכתוב שם בהתורה הנ"ל. שזהו העקר, שעל ידי זה הצדיק שיכול להאיר ולגלות ההתפארות בפרטי פרטיות כנ"ל, על ידי זה יכול להוסיף אור בכל יום ויום, כי בכל יום ויום מוצא איזה התפארות באיזה איבר מישראל בפרטי פרטיות שעל ידי זה מתקנים העולם באותו היום.

דער רבי רעדט אז אט דאס איז דעם אויבערשטנ'ס 'תפילין'. די תפילין פון דעם אויבערשטן איז וואס דער אויבערשטער איז זיך מתפאר מיט אונז; וואס שטייט אין דעם אויבערשטנ'ס תפילין? "ומי כעמך ישראל גוי אחד!". אין אונזערע תפילין זענען מיר זיך מתפאר מיטן אויבערשטן - "שמע ישראל" וכו' - דאס איז אונזערע תפילין; און אין די תפילין פון דעם 'מארי עלמא' איז דער אויבערשטער זיך מתפאר מיט אונז.

קומט אויס, יעדער פרט וואס דער אויבערשטער האט פון מיר 'התפארות' - אט דאס איז זיינע 'תפילין'! דער אויבערשטער איז זיך מתפאר מיט מיר מיט איין טאג וואס איך טוה - דאס איז זיינע תפילין! 'תפילין דמארי עלמא' - וואס שטייט דארטן? "מי כעמך ישראל גוי אחד!".

(ר' נחמן בורשטיין: ווער האט געזאגט אז מען זאל נישט פסל'ן די תפילין - ר' יצחק בער?) 'יא. ר' יצחק בער האט אזוי געזאגט: "אויב דאס איז די תפילין פון דעם אויבערשטן, 'מי כעמך ישראל', ממילא אז איך טוה עפעס א זאך קעגן דעם אויבערשטנ'ס רצון, האט דער אויבערשטער נישט קיין התפארות - טוה איך דאך פסל'ן זיינע תפילין!". ווארום 'תפילין', אז איין אות איז נישט כראוי, אפילו 'עפעס', איז דאך א פסול אין די תפילין! דער אויבערשטער - דאס וואס ער בארימט זיך מיט אונז - דאס איז זיינע תפילין.

אונזערע תפילין איז וואס מיר בארימען זיך מיטן אויבערשטן; דארף מען אויך זעהן היטן, האבן 'כשר'ע תפילין' - מיר בארימען זיך דאך מיטן אויבערשטן - דאס איז

י' וז"ל: ש: וכמו שעל ידי התגלות ההתפארות של ישראל, שהם מתפארים עמו יתברך, על ידי זה נופל יראה, כי ההתפארות של ישראל הוא בחינת תפילין, שנקראים פאר (ברכות יא), ועל ידם נתגלה יראה, כמו שאמרו חכמינו, זכרונם לברכה (ברכות ו): 'מנין שהתפילין הם עז לישראל, שנאמר: "וראו כל עמי הארץ כי שם ה' נקרא עליה ויראו ממך"'. נמצא, שעל ידי התגלות ההתפארות שמתפארים ישראל עמו יתברך, על ידי זה נופל יראה, כמו כן על ידי התגלות ההתפארות של השם יתברך שמתפאר בישראל, שזה בחינת תפילין של השם יתברך, כמו שאמרו רבותינו, זכרונם לברכה (שם) (מנין שהקדוש ברוך הוא מניח תפילין וכו'), ואיתא שם, שהתפילין של השם יתברך כתוב בהם ההתפארות, שהוא יתברך מתפאר עם עמו ישראל, כדאיתא שם, שתפילין דמארי עלמא כתיב בהו: ומי כעמך ישראל וכו', כי מי גידול וכו') על ידי ההתפארות הזאת מתגלה היראה של השם יתברך, דהיינו ליראה מלפניו יתברך.

י' עיין 'אור לשמים' פר' קדושים: וצריך כל אדם קודם הנחת תפילין לישב בעצמו ולפשפש במעשיו שלא יאמר עליו 'מה לך לספר חוקי' (תהלים נ, טז), ובפרט מעון לשון הרע ח"ו, שבזה גורם חלילה פסול בתפילין דמארי עלמא דכתיב בהו 'ומי כעמך ישראל גוי אחד' (ברכות ו. ע"פ שמ"ב ז, כג).

אונזערע תפילין; און די תפילין פון דעם אויבערשטן איז וואס דער אויבערשטער בארימט זיך מיט אונז; עס איז איין זאך גאר, וואס מיר בארימען זיך מער מיטן אויבערשטן - בארימט זיך דער אויבערשטער מיט אונז מער¹.

מיר בארימען זיך מיטן אויבערשטן!

מיר בארימען זיך מיט דער תורה הקדושה!

איך באַרים זיך מיטן אויבערשטן, מיט די אלע מצוות התורה, מיט זיין רצון!

דער רבי זאגט טאקע אין תורה ל"ד, בשעת דער אויבערשטער האט אונז געגעבן דער 'תורה', האט ער אונז געגעבן זיין 'רצון'.

וואס איז די 'תורה'? 'רצונו יתברך' שטייט אין דער תורה, 'ורצונו נמסר בידינו', האבן מיר ביי זיך 'רצונו'; דער אויבערשטער האט איבערגעגעבן 'רצונו' צו אונז!

דער רבי רעדט טאקע דא אז 'רצון' מיט 'התפארות' איז איין זאך².



¹ עיין 'ליקוטי הלכות' הל' ברכת המזון ה"ד אות ט': מלכות יון הרשעה עמדה על ישראל להשפיקם תורתו ולהעבירם על חקי רצונו כי התקנאו בהתפארות ש'ה' יתברך מתפאר בנו על ידי קיום התורה והמצוות ורצו לבטל את התורה חס ושלום ואמרו כתבו לכם על קרן השור שאין לכם חלק באלקי ישראל שהוא הפך ההתפארות מה שאנו מתפארים בו יתברך שהוא אלקינו ואנחנו עמו והם רצו לבטל זאת ההתפארות שזהו גם כן בחינת בטול ההתפארות של ה' יתברך שהוא יתברך מתפאר בנו כי הא בהא תליא ושניהם אחד. כי כפי קיום התורה והמצוות וכפי ההתפארות והשמחה שאנו מתפארים בו ושמחין בו יתברך כמו כן הוא יתברך שש ומתפאר בנו כמו שכתוב את ה' האמרת וה' האמרך היום וכו' ולתתך עליון וכו' לתהלה ולשם ולתפארת וכו'.

² אות ד', וזל"ש: קדם מתן תורה היה הממשלה ביד השם יתברך, ואחר מתן תורה נתן הממשלה ליד כל ישראל, כל אחד לפי בחינתו. כי אותיות התורה הם התלבשות רצונו של השם יתברך, כי רצונו של השם יתברך שהמצוות יהיו כה. למשל מצות תפילין, היה רצונו שיהיה בארבע פרשיות ובתים של עור ולא של כסף, כי כן רצונו, נמצא שרצונו מלבש בכל התורה. ועכשו שהתורה מסורה בידינו, גם הרצון של השם יתברך מסורה בידינו. שאנו מושלین בביכול להיות רצונו כפי רצוננו, וזה בחינת "ישראל ממשלותיו".

¹ עיין בתורה בפנים אות א' באריכות.

א גוטער 'עולם התוהו'...

מען דארף זיך מיישב זיין, האבן א גוטן 'ישוב הדעת', דאס איז גאר עפעס אנדערש, דעמאלט איז מען ממש טאקע אין אן אנדער מקום.

דער רבי רעדט דארטן ביי דער 'מראה' פון חנוכה - ביי דעם 'אורח', אז ער איז געפלוין אין די עולמות; ער איז געווען 'דארטן' - און צוריק 'דא'; וואו ער איז געווען מיטן געדאנק - דארט איז ער אלץ געווען; אט איז ער שוין 'דארטן' - אט איז ער שוין צוריק 'דא' - צוריק אין שטוב - און דערנאך צוריק 'אויבן'.

וואו דער מענטש איז מקשר דעם געדאנק - דארטן איז ער!^ח

(ר' נחמן: וואס הייסט "אז ער איז געווען 'דא' איז ער געווען 'דארט' - און אז ער איז געווען 'דארט' איז ער געווען 'דא'")? אוואו מען קניפט צו דעם געדאנק - דארטן איז מען.

אז דער אויבערשטער העלפט אז מען לאזט אריין דעם צדיק צו זיך, מען לאזט אים אריין אין שטוב אריין, איז ער דארטן.

(ר' נחמן: מען פלעגט זאגן א פירוש אויף דער מעשה?) אפילו מען ליינט דאס פשוט איז אויך א געוואלדיגער (ענין). ווען מען ליינט עס, רעדט מען ארום אביסל.

(דער רבי דערציילט א מעשה פון) אן 'אורח מיט א בעל-הבית'. דער אורח איז דער צדיק.

(השואל: עס איז נישט געווען אין 'עולם התוהו')? ווער זאגט?! דאס הייסט 'עולם התוהו'?! דאס איז א גוטער 'עולם התוהו'... אז מען איז מיטן צדיק און דער צדיק נעמט אים אין די עולמות - דאס איז 'עולם התוהו'!?



^ח עיין 'ליקוטי מוהר"ן סי' כ"א אות י"א, בסופו: עֶקֶר הָאֲדָם הוּא הַשְּׂכָל, וְעַל כֵּן בְּמָקוֹם שְׂחֹשֵׁב הַשְּׂכָל, שָׁם כָּל הָאָדָם, וְכִשְׂיָדָע וּמִשְׁיָג בִּידִיעֵת הַשֵּׁם יִתְבָּרַךְ, הוּא שָׁם מִמֶּשׁ; מוֹבָא הַרְבֵּה בַּסְּפָרִי ה'תולדות' בַּשֵּׁם הַבְּעִשׂ"ט, עיין שם פר' חיי שרה אות ג', ועוד; מוֹבָא גַם הַרְבֵּה ב'דגל מחנה אפרים', עיין פר' וירא ד"ה 'והוא עומד עליהם'; גַּם עיין 'צדקת הצדיק' אות קמ"ד.

~ חיי מוהר"ן אות פ"ה - מעשה מאורח ~

תקס"ט. א' ד'תנקה אחר הדלקת נר תנקה בלילה. אורח נכנס לבעל-הבית. ושאל לבעל-הבית מאין פרנסתך. והשיב לו אין לי פרנסה קבועה בביתי רק מחיתי מן העולם. ושאל לו מה אתה לומד והשיב לו. והיו משיחים יחד. עד שנכנסו בתוך שיחת דברים היוצאים מן הלב, והתחיל הבעל-הבית להשתוקק ולהתגעגע מאד איך משיגים ומגיעים לאיזה דבר מעלה שבקדשה. אמר לו האורח אני אלמד עמך ותמה הבעל-הבית, והתחיל לחשב אולי אינו בן אדם כלל. אך חזר וראה שהוא מדבר עמו בדרך בני אדם. אך תכף נתחזק האמונה אצלו להאמין בו. והתחיל תכף לקראו רבי, ואמר לו קדם כל אני מבקש ללמוד מכם איך להתנהג בכבודכם ואין צריך לומר שאפגש ממש בכבודכם חס ושלום, רק אף-על-פיר-כן בן אדם קשה לו להזהר לגמרי בראוי, על-כן אני רוצה שתלמדני איך לנהג בכבודכם. והשיב לו בעת אין לי פנאי, בעת אחר אבוא אצלך ואלמדך זאת, וכעת אני צריך לילך מכאן. ואמר לו גם על זה אני צריך ללמוד מכם כמה אני צריך ללוות אתכם, ואמר לו עד אחר הפתח והתחיל לחשב איך אצא עמו כי בעת אני עמו בין הפריות ואם אצא עמו לבדו מי יודע מי הוא ושאל לו ואמר לו יש לי פחד לצאת עמכם השיב לו אם אני יכול כזאת ללמד עמך. גם עתה אם ארצה לעשות לך איזה דבר מי ימחה בידי. ויצא עמו מן הפתח. ואזי תכף חטף אותו והתחיל לפרח עמו, והיה קר לו ולקח מלבוש ונתן לו, ואמר לו קח זה המלבוש וייטב לך ויהיה לך אכילה ושתייה וכל טוב ותשב בביתך ופרח עמו. בתוך כך הסתפל והנה הוא בביתו. ולא היה מאמין בעצמו שהוא בביתו, אך הסתפל והנה הוא מדבר עם בני אדם ואוכל ושותה בדרך העולם, בתוך כך חזר והסתפל והנה הוא פורח כבתחלה, חזר והסתפל והנה הוא בביתו, חזר והסתפל והנה הוא פורח, וכן היה מתנהג זמן רב.

אחר-כך הוריד אותו בין שני הרים בגיא ומצא שם ספר והיו בו צרופי אותיות אז"ח הוא ד' וכו'" והיה מצידו בהספר כלים ובתוך הכלים היו אותיות. גם היה בתוך הכלים אותיות של הכלים שיכולין לעשות על ידם אלו הכלים והיה לו חושק מאד ללמוד את הספר. בתוך כך הסתפל והנה הוא בביתו, חזר והסתפל והנה הוא שם, והתישב עצמו לעלות אל ההר אולי ימצא שם איזה ישוב. וכשבא אל ההר ראה עומד שם אילן של זהב עם ענפים של זהב ועל הענפים תלויים כלים כמו אלו הכלים המצויין בספר, ובתוך הכלים היו כלים שעל ידם עושים אלו הכלים. והיה חפץ לקח משם הכלים ולא היה יכול, מחמת שהיו נסבכים שם על הענפים שהיו בעקמיות. בתוך כך הסתפל והנה הוא בביתו. והיה לו פליאה גדולה מה זאת שהוא פעם בכאן ופעם שם. והיה חפץ לספר זאת לבני אדם אך איך מספרין פליאה כזו לבני אדם מה שאין ראוי להאמין. בתוך כך הסתפל מן החלון וראה את האורח הנ"ל והתחיל לבקש אותו מאד שיבוא אצלו, ואמר לו אין לי פנאי כי אני הולך אצלך. אמר לו זה בעצמו נפלאות בעיני, הרי אני כאן ומה זה שאתם הולכים אצלי. השיב לו בשעה שנתרצית לילך עמי ללוות אותי מן הפתח אז לקחתי ממך הנשמה ונתתי לה לבוש מן הגן-עדן התחתון והנפש רוח נשאר אצלך. ועל-כן בשאתה מדבק מחשבתך לשם אתה שם ואתה ממשיך הארה ממנו אליך, וכשאתה חוזר לכאן אתה כאן.

ואיני יודע מאיזה עולם הוא, מעולם טוב הוא בודאי, ועדין לא נגמר ולא נסתם.

ביז נאך דער טיר

(חיי מוהר"ן אות פ"ה.) "תקם"ט. א' רחנוכה אחר הדלקת נר חנוכה" - האט דער רבי דאס דערציילט.

"אורח נכנס לבעל-הבית" - דער אורח איז אריין אין שטוב ביים בעל-בית. פרעגט אים דער בעל-הבית: "פון וואנעט איז דיין פרנסה?" האט ער אים געענטפערט: "איך האב נישט קיין פרנסה קבועה, מיין מחיה איז פון די וועלט". האט דער אורח געפרעגט דעם בעל-הבית: "וואס לערנסטו?" האט ער אים געענטפערט. האבן זיי גערעדט צוזאמען, ביז זיי זענען אריינגעגאנגען 'בתוך שיחת דברים היוצאים מן הלב'.

האט אנגעהויבן דער בעל-הבית משתוקק צו זיין און צו בענקען זייער - 'ווי איז מען משיג עפעס א דבר מעלה שבקדושה?!'.

זעהט מען דאך שוין ווער דער אורח איז געוועזן... אז דער אורח האט גערעדט מיט אים דיבורים - האט דער בעל-הבית אנגעהויבן צו בענקען און צו משתוקק זיין 'ווי איז מען משיג עפעס א 'מעלה דקדושה' - אזעלכע רייד האט מען גערעדט! ער האט אנגעהויבן צו בענקען - 'להשתוקק ולהתגעגע מאוד, איך משיגים ומגיעים לאיזה דבר מעלה שבקדושה?!'.

אזוי ווי ער האט זיך נאר פארבענקט - זאגט אים דער אורח: "איך וועל מיט דיר לערנען!".

דאס איז אלץ רמזים, אז מען איז מיטן צדיק און מען רעדט אמאל 'דיבורים היוצאים מן הלב' - באקומט מען א בענקאכטס, און ווען מען בענקט - זאגט דער צדיק, "איך וועל מיט דיר לערנען!" ער באקומט פון דעם צדיק התחזקות - "איך וועל מיט דיר לערנען!".

האט זיך דער בעל-הבית פארוואונדערט, ער האט נאר געטראכט, ער האט נאר געבענקט 'ווי איז מען זוכה צו א מעלה שבקדושה', רופט זיך שוין אן דער אורח - "איך וועל מיט דיר לערנען"... ער האט זיך אנגעהויבן פארוואונדערן, ער האט אנגעהויבן טראכטן - 'אפשר איז ער גארנישט קיין מענטש'... ער זעהט דאך אבער אז ער רעדט

מיט אים 'כדרך בני אדם'. אבער תיכף איז געווארן נתחזק די אמונה אין אים ער זאל גלויבן אין אים, און ער האט אים תיכף אנגעהויבן צו רופן "רבי".

זאגט דער בעל-הבית צום אורח: "קודם-כל בעט איך פון אייך איר זאלט מיר לערנען ווי אזוי איך זאל זיך פירן אין אפהיטן אייער כבוד, 'ואין צריך לומר' אז איך זאל נאך פונם זיין אין אייער כבוד ח"ו - דאס אוודאי נישט, 'רק אף-על-פי-כן', א מענטש איז דאך 'קשה לו להיזהר לגמרי כראוי', וויל איך איר זאלט מיר לערנען ווי אזוי זאל איך זיך פירן מיט אייער כבוד.

האט ער אים געענטפערט: "איצטער האב איך נישט קיין צייט, איצטער דארף איך אוועקגיין פון דאנעט!".

ווייזט אויס, עס איז פארהאן אמאל וואס מען האט עפעס א שטיקעלע התקרבות צום צדיק, און ער וויל 'שוין', און דער צדיק זאגט - 'איצטער נישט - שפעטער, עס וועט זיין א צייט דערויף!'.^ט

דער מענטש ווערט נתעורר אויף א זאך, און דער צדיק ענטפערט אים - "ווארט צו, איצטער האב איך נאכנישט קיין צייט!". ווארום ווען א מענטש זאל האבן די זאך אז 'ווען' ער בעט - 'מוז' ער 'שוין' געהאלפן ווערן, איז עס אן ענין פון "המעין בתפילתו"; "עיון תפילה מזכירין עוונותיו של אדם"^ט.

אז דער מענטש בעט א זאך, דארף אים איבערבלייבן נאכן בעטן א תשוקה אויף דער זאך - 'ער בעט - און ער האט נאכנישט וואס ער וויל!'. נאכן בעטן דארף ער האבן א בענקאכטס צו דער זאך - 'איי, ווי קומט מען צו דער זאך? ווי קומט מען צו דעם?'.^ט

האט ער אים געזאגט: "איצטער האב איך נישט קיין צייט; אן אנדערע צייט וועל איך קומען צו דיר און דיר לערנען!". גיט ער אים שוין א התחזקות אז ער וועט קומען נאכאמאל! ער זאגט אים שוין - 'איך וועל קומען נאכאמאל צו דיר!'.^ט

^ט גמ' ברכות דף נה. [עיינ' ליקוטי הלכות' ה'ל' מתנה ה"ה אות מ"ו].

זאגט אים דער בעל-הבית, אויף דערויף דארף איך זיך אויך לערנען פון אייך וויפיל זאל איך אייך באגלייטן - א מצוה פון 'מלווה' זיין, 'א חשוב'ער אורח', 'וויפיל זאל איך אייך באגלייטן?'. זאגט ער אים: "ביז נאך דער טיר!".

פלעגן אונזערע לייט מדייק זיין, דאס הייסט - 'מסירות נפש'! איך גיי ארויס פון שטוב, איך באגלייט דעם צדיק נאך דער טיר! נישט נאר אין שטוב, נאר איך גיי ארויס פון דער טיר אויך, דאס הייסט - 'מסירות נפש'. די שטוב, די טיר, דאס איז דער צמצום, די גשמיז, דער גוף אין וואס ער איז מלוכש. 'נאך דער טיר', הייסט שוין 'מסירות נפש'; 'דו דארפסט מיר באגלייטן ביז נאך דער טיר'.

אז איך באגלייט אים ביז צום טיר, איך גיי נישט ארויס, בין איך נאך ביי זיך אין שטוב, דאס איז נאכנישט קיין 'מסירות נפש', אבער אז איך באגלייט אים ארויס פון דער טיר - נאך דער טיר דאס איז 'מסירות נפש'! 'אחר הפתח'!

(ר' נחמן: עס איז דא א ווארט פון רבי'ן; דער רבי האט געזאגט: "תיכף ווען ער גייט ארויס פון דער קלאמקע פון מיין טיר, בין איך אים שוין מייאש!" ער שטייט שוין די אנדערע זייט טיר.) יא, דארף מען זיך האלטן ביים רבי'ן!

האט ער אנגעהויבן צו טראכטן, 'ווי אזוי וועל איך ארויסגיין מיט אים?' - ער האט מורא, כאטש ער זעהט דאך שוין ווער דער אורח איז, נאר ארויסגיין פון שטוב מיט אים האט ער מורא, 'ארויסגיין מיט אים' דאס איז א מין מסירות נפש, אינגאנצן אוועקגיין פון דער וועלט, אינגאנצן אוועקגיין פון דעם גוף, אוועק אינגאנצן פון די גשמיז, 'ווי קען איך ארויסגיין מיט אים פון שטוב?! איצטער בין איך מיט אים צווישן מענטשן, אבער אז איך וועל ארויסגיין מיט אים אליין - ווער ווייסט ווער ער איז?...'.

האט ער אים געזאגט: "איך האב פחד ארויסצוגיין מיט אייך". ענטפערט ער אים: "אויב איך קען דאס לערנען מיט דיר, איז אפילו איצטער אויך אז איך וועל דיר וועלן טוהן עפעס א זאך - ווער וועט מיר ווערן (- אפהאלטן)?!". אויב דו האסט מורא מיט מיר ארויסצוגיין פון שטוב ווייל דו ווייסט נישט וואס איך קען טוהן מיט דיר, קען איך דא אין שטוב אויך טוהן מיט דיר, ווער וועט מיר מוחה זיין?!

א מענטש האט מורא צו טוהן עפעס אן עובדא, איבערהאקן דעם שלאף צו-וואס דארטן, ער האט מורא עס איז עפעס צו(פיל); און בשעת דו ליגסט אויפן געלעגער האסטו נישט קיין מורא פאר מיר?! קען איך נישט טוהן מיט דיר וואס איך קען?!

איז ער ארויסגעגאנגען מיט אים פון טיר. תיכף האט ער אים געגעבן א כאפ, און ער האט אנגעהויבן פליען מיט אים.

איז אים געווען קאלט.

ווארום דער צדיק האט אים געגעבן א הויב אויף אין דער לופט, צו אזעלכע השגות אלקות וואס איז נישט געווען זיין השגה, איז אים געווארן קאלט, עס האט אים נישט געווארעמט, ווייל ער איז נישט געווען (ביי דער מדרגה).

דער צדיק קען אבער אמאל יענעם געבן א מלבוש וואס דאס ווארעמט יענעם, האט ער אים געגעבן א מלבוש - "נעם דיר דעם דאזיגן מלבוש, וועט דיר זיין גוט" - אין דעם מלבוש וועט דיר גוט זיין, "דו וועסט האבן 'אכילה ושתיה וכל טוב' און דו וועסט זיצן ביי דיר אין שטוב!"

און ער איז ווייטער מיט אים געפלויגן. בתוך-כך גיט ער א קוק - ער איז ווידער ביי זיך אין שטוב. האט ער גאר נישט געגלויבט אין זיך אז ער איז ביי זיך אין שטוב. האט ער געקוקט, ער איז דאך פארט אין שטוב, ער רעדט דאך מיט מענטשן, ער עסט און טרינקט 'כדרך העולם'. בתוך-כך גיט ער א קוק - ער פליהט ווייטער אין דער אַויר, גיט ער ווידער א קוק - ער איז ווידער 'בביתו', און ער איז ווידער 'פורח', אזוי האט זיך מתנהג געווען א זמן רב.

אחר-כך האט ער אים אראפגעלאזט צווישן צוויי בערג, אין א טאל, און ער האט דארט געפונען א ספר. איז געווען דארטן צירופי אותיות: "א' ו' ח' הוא ד'".

טאקע אין דער תורה פון "ימי חנוכה"^א רעדט דארט דער רבי פון די 'פיר חלקי הדיבור', און די 'דריי שמות', דאס איז דער ז'. און דער א' דאס איז דער 'אור האמת',

^א עיין שיחות הר"ן אות כ"ג; חיי מוהר"ן אות ק"ב.

^ב ליקוטי מוהר"ן תניינא סי' ב' אות ד'.

צוזאמען איז עס ח'. א' ז' ח'. דער 'אור האמת', און די דריי שמות א"ל אלקי"ם הוי"ה, און די 'ארבעה חלקי הדיבור', צוזאמען איז עס ח".

און דארט אין דעם ספר איז געווען מצוייר כלים וואס אין די כלים איז געווען אותיות. אויך איז געווען אין די כלים די אותיות פון די כלים וואס מען קען מאכן דורך זיי אט די כלים. האט ער געהאט זייער חשק צו לערנען דעם ספר. בתוך-כך גיט ער א קוק - ער איז צוריק ביי זיך אין שטוב, און ווידער א קוק - איז ער צוריק דארטן.

האט ער זיך מיישב געווען ער וועט ארויפגיין אויף דעם בארג טאמער וועט ער געפונען דארט עפעס א ישוב. אז ער איז געקומען אויפן בארג, האט ער דארטן געזעהן עס שטייט דארטן אן 'אילן של זהב' - א בוים פון גאלד, מיט צווייגן פון גאלד, און אויף די צווייגן איז געווען אנגעהאנגען כלים אזוי ווי די כלים וואס עס איז געווען אויסגעמאלט אין דעם ספר, און אין די כלים איז געווען כלים וואס דורך זיי מאכט מען אט די כלים.

האט ער געוואלט נעמען דארטן פון די כלים, האט ער נישט געקענט, ווייל זענען געווען פארטשעפעט אין די צווייגן און ער האט נישט געקענט אפרייסן די כלים פון די צווייגן וואס זענען געווען בעקמימיות אזוי פארקניפט און פארטשעפעט, האט ער נישט געקענט ארויסנעמען די כלים פון דארטן. בתוך-כך גיט ער א קוק - ער איז ווידער ביי זיך אין שטוב.

י" עיין 'ליקוטי הלכות' ה' כלאי בהמה ה"ד אות י"ב: וְזֶהוּ: 'תַּן חֶלֶק לְשִׁבְעָה וְגַם לְשִׁמוֹנָה כִּי לֹא תִדַּע מַה יְהִי רָעָה עַל הָאָרֶץ'. הֵינּוּ שְׁצָרִיכִין לְהַמְשִׁיךְ שִׁבְעָה תְּקוּנִים הַנ"ל שֶׁהֵם שְׁלֹשָׁה קוֹי הָאֱמֶת שְׁמֵאִירִין בְּאַרְבַּעַת חֲלָקֵי הַדְּבוּר שֶׁהֵם בְּחִינַת שִׁבְעָה קִנֵּי הַמְּנוּרָה שֶׁבַעַת יָמֵי הַשָּׁבַת. שְׁכָל אֵלֹו הַשִּׁבְעָה בְּחִינַת מֵאִירִין בְּחִנְכָּה, הֵינּוּ כִּי עַל יְדֵי אֵלֹו שִׁבְעַת בְּחִינַת מִמְּשִׁיכִין קִדְשֵׁת שִׁבְתָּ לִימֵי הַחֹל שְׁזָה עֶקֶר בְּחִינַת חֲנֻכָּה. וְזֶהוּ וְגַם לְשִׁמוֹנָה, בְּחִינַת שְׁמוֹנֶת יָמֵי חֲנֻכָּה וְכַנ"ל. וְזֶהוּ, כִּי לֹא תִדַּע מַה יְהִי רָעָה עַל הָאָרֶץ, הֵינּוּ שֶׁהַגְּלוּת מִתְאַרְרָה מֵאֵד וּמִי יוֹדֵעַ מַה יֵּלֵד יוֹם, עַל כֵּן אָנוּ צָרִיכִין לְהַמְשִׁיךְ עַל עֲצָמֵנוּ בְּכָל פֶּעַם בְּחִינַת הָאֶרֶץ יָמֵי חֲנֻכָּה שֶׁהוּא בְּחִינַת תּוֹדָה וְהוֹדָאָה כַּנ"ל לְהִיּוֹת מוֹדָה עַל הָעֵבֶר גַּם בַּעַת הַצָּרָה חֶסֶת וְשִׁלּוּם גַּם בַּעַת שְׁאִין זֹכִינ׳ לְעַבּוּדֵת ה' כְּרָאוּי אֶפְלוּ אִם הוּא כְּמוֹ שֶׁהוּא וְכַנ"ל, כִּי דִיקָא עַל יְדֵי זֶה עֶקֶר קִיּוֹם יִשְׂרָאֵל בְּגָלוּת בְּכָלל וּבִפְרָטִיּוֹת כָּל אֶחָד וְאֶחָד. וְעַתָּה מְקַשֵּׁר הַפְּסוּק מֵאֵד, תַּן חֶלֶק לְשִׁבְעָה וְגַם לְשִׁמוֹנָה, שְׁזָהוּ בְּחִינַת חֲנֻכָּה, בְּחִינַת תּוֹדָה וְהוֹדָאָה שֶׁעַל יְדֵי זֶה עֶקֶר הַקִּיּוֹם בְּכָל הָרַעוֹת וְהַצָּרוֹת חֶסֶת וְשִׁלּוּם כַּנ"ל. וְזֶהוּ, כִּי לֹא תִדַּע מַה יְהִי רָעָה עַל הָאָרֶץ אֵלֵּי יַעֲבֹר עָלֶיךָ מַה שְׁיַעֲבֹר חֶסֶת וְשִׁלּוּם שְׂדֵדָה לָךְ שְׂאִי אֶפְשָׁר לְהַתְקִים בְּזֶה כָּלל, אֲבָל עַל יְדֵי בְּחִינַת חֲנֻכָּה, בְּחִינַת תּוֹדָה וְהוֹדָאָה שֶׁתִּזְכֹּר בְּכָל פֶּעַם חֶסֶדִּי ה' וְנִפְלְאוֹתָיו עָלֶיךָ כַּנ"ל, עַל יְדֵי זֶה תִּתְחַזַּק בְּכָל פֶּעַם בְּבְּחִינַת מוֹדָה עַל הָעֵבֶר וְצוּעֵק לְעֵתִיד לְבָא, וְעַל יְדֵי זֶה תִּזְכָּה לִישׁוּעוֹת נִפְלְאוֹת בְּכָל פֶּעַם עַד שֶׁתִּזְכָּה לְגֵאֲלָה שְׁלֵמָה מְהֵרָה, אָמֵן וְאָמֵן.

'והיה לו פליאה גדולה', וואס איז דאס? 'פעם' איז ער דא - און 'פעם' איז ער דארטן. האט ער געוואלט דאס דערציילן פאר מענטשן, נאר ווי דערציילט מען אזא זאך פאר מענטשן וואס עס איז גארנישט ראוי צו גלויבן?!

בתוך-כך גיט ער א קוק דורכן פענסטער, זעהט ער דעם אורח. האט ער אנגעהויבן זייער צו בעטן דעם אורח ער זאל קומען צו אים. זאגט ער אים: "איך האב נישט קיין צייט, ווייל איך גיי צו דיר!"...

איז דאס אליין געווען ביי אים א פלא - 'איך בין דאך דא - וואס הייסט ער גייט צו מיר?!"

האט ער געענטפערט אזוי: "בשעת דו ביסט מרוצה געווארן דו זאלסט גיין מיט מיר, דו זאלסט מיר באגלייטן פון דער מיר, האב איך גענומען פון דיר די נשמה און איך האב דיר געגעבן א לבוש פון 'גן-עדן התחתון', און דער 'נפש' 'רוח' איז געבליבן ביי דיר; ממילא, אז דו ביסט מ'רבך דיין מחשבה 'לשם' - ביסטו דארטן און דו ביסט ממשיך א הארה פון מיר צו דיר, און אז דו קערסט דיר אום דא - ביסטו צוריק דא!"

(וסיים רבינו:) "און איך ווייס נישט פון וואספארא עולם דאס איז געוועזן; אן 'עולם-טוב' איז דאס אוודאי געוועזן?"

און דער רבי האט נישט געענדיגט דער זאך, "ועדיין לא נגמר ולא נסתיים" - די זאך איז נאכנישט געענדיגט!

'פון א גוטן עולם איז דאס געוועזן די מראה'...



מיט טרערן אויסגעוואשן

דער רבי זאגט אין דער מעשה פון דעם "בערגער"^י, דער בערגער האט געהערט דעם ארעמאן וויינט און קלאפט זיך קאפ אין וואנט. איז ער אריינגעגאנגען צו אים:

^י מעשה י"ב מספה"ק סיפורי מעשיות.

"וואס וויינסטו?" זאגט ער: "פארוואס זאל איך נישט וויינען? דער האט געלט, און דער האט קינדער; טאמער האב איך שוין געהאט א ווייב, האט מען מיר דאס אויך צוגענומען, פארוואס זאל איך נישט וויינען?!" האט זיך ביי דעם בערגער אנגענומען זייער דאס רחמנות, האט ער געטוהן א ווילדע זאך, אריין צום גענעראל אין שטוב אריין און ער האט איר אים אפגעבראכט.

עס איז ביי יעדן איינעם אזוי; אז דער צדיק גייט דורך און ער זעהט ווי דער זיצט אין שטוב און ער וויינט זיך אויס גוט פארן אויבערשטן, גייט ער אריין צו אים אין שטוב אריין - "וואס וויינסטו? וואס וויינסטו?"

זאגט ער אים פארוואס ער וויינט - "די 'אשה יראת ה'" פעלט מיר, די 'אשה יראת ה'" האט מען מיר צוגענומען און ארויסגעכאפט!". האט ער מסירות נפש פאר אים, ער טוהט א ווילדע זאך, ער גייט אריין צום גענעראל אין שטוב אריין, דאס איז דער 'אבי אבות הטומאה', און נעמט ארויס פון דארטן און ברענגט אים אפ.

אבער ווען טוהט ער דאס? אז ער זעהט אז ער האקט זיך קאפ אין וואנט, ער וויינט גוט פארן אויבערשטן, דעמאלט גייט ער אריין צו אים אין שטוב.

(ר' נחמן: ר' מענדעלע ליטוואק האט דאס געזאגט אזוי -) "יא, ער האט ל"ע קיין קינדער נישט געהאט, האט ער גע'טענה'ט צום אויבערשטן [- מען האט צוגעהערט זיין התבודדות אין קלויז] - האט ער אזוי גע'טענה'ט צום אויבערשטן - "דער האט געלט, דער האט קינדער, איך האב נישט נאר איין 'אשה יראת ה'", קומט דער רוצח דער גענעראל - און נעמט זי ביי מיר צו, ער כאפט זי ביי מיר אויס!" - ער האט געהאט התבודדות, האט ער אזוי גערעדט צום אויבערשטן.

דער תענוג וואס דער אויבערשטער האט אז א מענטש רעדט אזעלכע דיבורים צום אויבערשטן - דער נחת-רוח וואס דער אויבערשטער האט - - ^{טו}

אמאל איז געוועזן קרבנות, א ריח ניחוח לה', איצטער איז דאס דער קרבן; דער אויבערשטער האט א געוואלדיגן נחת-רוח אז מען רעדט זיך אויס פאר אים - 'אוי געוואלד, דער גענעראל כאפט אויס ביי מיר דער 'אשה יראת ה'!'

^{טו} עיין ליקוטי הלכות הל' תפילין ה"ה אות מ"ג בגודל מעלת יקרת ה'תפילה לעני'.

איי וואס אמאל איז געוועזן... אונזערע לייט פלעגן אסאך וויינען, אסאך טרערן פארגאסן, מען האט פארגאסן אסאך טרערן. ווער שמועסט - ביינאכט, ביינאכט איז געווען שטארק, "רחל מבכה על בניה", מען האט אסאך טרערן פארגאסן פארן אויבערשטן, ס'איז געווען ממש - - טרערן פארגאסן פארן אויבערשטן, אויסגעוואשן די אויגן מיט טרערן.

אין א הלכה רעדט רבי נתן וועגן אויסוואשן די אויגן מיט טרערן^{טז}; ווייל לכאורה, דא קומט דאך אויס (- בתורה 'בראשית - לעיני כל ישראל') אז פון טרערן ווערט קאליע די אויגן; אבער דאס איז דער תיקון היינט - דייקא אויסוואשן די אויגן מיט טרערן.

(ר' נחמן: "כמה מרחקין ממיא") יא, "שפכי כמים לבך"!^{יח}.

קומי רוני בלילה

ער פלעגט דאך זאגן רבי אברהם ר' נחמן'ס אז עס איז דא צוועלף שערין, און א דרייצנטער שער. די צוועלף שערין דאס איז דער ענין פון 'תפילה', און דער שער הי"ג איז די זאך פון 'חצות' וואס דאס איז תמיד 'נוכח פני ה'".^{יז}

די צוועלף שערין, אמאל זענען זיי פארשלאסן, און אמאל זענען זיי אפן; דארף מען האבן א זכיה מען זאל צוטרעפן צו דעם שער; אבער דער שער הי"ג דאס איז 'נוכח פני ה'", "קומי רוני בלילה וכו' שפכי כמים לבך - נוכח פני ה'!"! אט דאס איז תמיד 'נוכח פני ה'!" דער 'שער' איז תמיד אָפֿן!

אט דער 'שער' איז תמיד אפן!

נו, אזעלכע דיבורים! א שער וואס ער איז תמיד אפן! "קומי רוני בלילה" - שטיי אויף ביינאכט!

^{טז} עיין ה' ערב ה"ג אותיות כ'-כ"ט; ה' שלוחין ה"ג אותיות ט"ז-י"ז.

^{יז} ליקוטי מוהר"ן תניינא סי' ט"ז; מובא גם בליקו"מ בח"א סי' נ"א, וסי' ר"נ.

^{יח} עיין ליקוטי מוהר"ן סי' ט' אות ד'.

^{יט} עיין ביאור הליקוטים על תורה זו שם.

מען האט דערציילט רבי נתן'ען נאך איידער ער איז געווארן מקורב, די עבודה פון דעם רבי'ן ר' זושא, אז ווען עס קומט דארטן די צייט פון חצות גיט ער זיך א ווארף אראפ - "זושא, זושא, זושא, זושא, זושא!" ער האט אנגעהויבן צו רעדן צו זיך אליין - "דער בית המקדש איז חרוב און דו ליגסט אזוי?! - ווארף זיך אראפ!".

אט דאס האט ער נישט געזעהן; ער האט דאך געזעהן ביי זיין שווער צדקות - דאס האט ער אבער נישט געזעהן, אז עס קומט די צייט, האבן אזא מין סארט פחד פארן אויבערשטן, אראפּווארפן זיך פונעם געלעגער.^כ

אזא מין עת-רצון, יעדער דארף דאך האבן עפעס אן עת-רצון - אט דאס איז דער עת-רצון.

א לשון אין זוהר איז דא^{כא}: זינט דער בית-המקדש איז חרוב האט נישט דער אויבערשטער קיין שום נחמה, ער קען זיך נישט לאזן טרייסטן, נאר אז אידן שטייען אויף חצות - דאס איז זיין נחמה, פון דעם ווערט דער אויבערשטער געטרייסט.

דער רבי ברענגט טאקע אין דער תורה^{כב}, דער אויבערשטער האט מבטיח געווען צו געבן די 'אבלי ציון' - 'פֿאַר תחת אֶפֶר'. ווער זענען די 'אבלי ציון'? אידן וואס שטייען אויף חצות - די זענען די 'אבלי ציון'; וועט ער זיי געבן 'פֿאַר תחת אֶפֶר'. דאס איז די אייגענע אותיות - פֿאַר-אֶפֶר. "אֶפֶר" איז 'חורבן בית-המקדש', 'מאורי אש', און "פֿאַר" דאס איז 'מאורי אור', דאס איז דער 'צדיק', "פֿאַר". דער אויבערשטער האט מבטיח געווען ער זאל געבן די 'אבלי ציון' - 'פֿאַר תחת אֶפֶר'.

^כ עיין שיש"ק (חדש) ח"ב אות כ"ח, ומסיים שם שזה היה הצעד הראשון שלו להתקרב לדרך החסידות.

^{כא} עיין זוהר פר' ויחי דף רל"א ע"א; פר' ויקהל דף קצ"ו ע"א.

^{כב} ליקוטי מוהר"ן תניינא ס"ז הנ"ל, וז"ל: על כן צריך לזהר מאד לקום בַּחצוֹת, וְלִהְיוֹת מְתַאֲבֵל מְאֹד עַל חֲרָבֹן בֵּית הַמִּקְדָּשׁ, וְהֵשֶׁם יִתְבָּרַךְ הַבְּטִיחַ לְכָל הַמְתַּאֲבֵל עַל צִיּוֹן לְשׁוֹם לְאַבְלֵי צִיּוֹן "פֿאַר תַּחַת אֶפֶר" (יְשַׁעְיָה ס"א). 'פֿאַר תַּחַת אֶפֶר' דִּיקָא. 'פֿאַר' זֶה בַּחֲיִינַת הַמַּחֲיּוֹן, בַּחֲיִינַת תְּפִלִּין, בַּחֲיִינַת רֹאשׁ בֵּית, בַּחֲיִינַת כְּלָלִיּוֹת הַגִּוּנִין, בַּחֲיִינַת תֵּלֶת גִּוּנֵין דְּעֵינָא וּבֵת עֵין, בַּחֲיִינַת מְאֹרֵי אֹר, בַּחֲיִינַת שְׂבֵת הַמַּאֲוִיר לְבֵית הַמִּקְדָּשׁ כַּנֶּ"ל. 'תַּחַת אֶפֶר' אֶפֶר' זֶה בַּחֲיִינַת מְאֹרֵי אֵשׁ, (שְׁהוּא הַהֶפֶר מִהַנֶּ"ל), הֵינּוּ שִׁיחֵיו נִכְנָעִין מְאֹרֵי אֵשׁ, שֶׁעַל יָדָם נִשְׂרַף הַבֵּית הַמִּקְדָּשׁ, וְיִתְגַּבְּרוּ מְאֹרֵי אֹר, שֶׁהֵם קִיּוֹם הַבֵּית הַמִּקְדָּשׁ כַּנֶּ"ל, וְזֶהוּ 'פֿאַר תַּחַת אֶפֶר'.

טאקע די אלע כ"ד שעות דאס איז די כ"ד בתי דינים^{כג}; האט דער אויבערשטער געמאכט יעדן טאג 'צוויי שעה' וואס דאס איז דער פדיון, דער פדיון אויף צו ממתיק זיין די דינים.

דער רבי זאגט אזוי^{כד}: "חצות מסוגל כמו פדיון". אט די צייט איז אזוי ווי א 'פדיון'; אז מען שטייט אויף - מאכט מען א פדיון. עס גייט דאך א טאג, א טאג פון דינים, ווער ווייסט וואספארא דינים עס איז דא?! דארף מען ארויסכאפן דעם פדיון.

עס איז פאר זיך גוט, און דער אויבערשטער האט א גרויסן נחת-רוח דערפון, און דער גאנצער וועלט טוהט מען א טובה מיט דעם, די דינים פון דער וועלט ווערן נמתק אלץ דורך די דאזיגע אידן וואס זיי שטייען אויף חצות אין דער צייט פון דעם עת-רצון.

דער זוהר הקדוש ברענגט^{כה}: "חברים" מיינט מען די 'צדיקים שבגן עדן', "מקשיבים לקולך", "השמיעיני" - מאך מיר הערן; די 'צדיקים שבגן עדן' זאגן צו אונז - "השמיעיני" - מאך מיר הערן עפעס, זאג עפעס, לערן און דאווען - 'השמיעיני'! די 'צדיקים שבגן עדן' ווילן הערן די קולות פון דער צייט.

לאמיר דעם אויבערשטן צוליב טוהן, דער אויבערשטער האט אזא נחת-רוח דערפון, לאמיר אים צוליב טוהן, לאמיר אים טוהן דעם נחת-רוח. אז מען טוהט דעם אויבערשטן א נחת-רוח צאלט ער אפ. מיר דארפן נישט טראכטן פארן אפצאל, דאס ווערט שוין ממילא אזוי, לאמיר אים נאר טוהן דעם נחת-רוח, דעם 'ריח ניחוח לה'".

גיי ארויס פון דיין שטוב

דאס איז אויך אן ענין פון ארויסבאגלייטן 'נאך דער טיר'; דער ענין פון א 'טיר' איז א 'צמצום' אויף יעדער גשמויות'דיגער זאך.

^{כג} [עיין ליקוטי הלכות הל' ברכת השחר ה"ה אותיות נ"ט, ס"ו].

^{כד} ליקוטי מוהר"ן סי' קמ"ט.

^{כה} פר' פינחס דף רי"ב ע"ב.

אז א מענטש ליגט אויפן געלעגער - דאס איז זיין 'בית'; אז ער ליגט איינגעלייגט גוט - און ער גיט זיך א ווארף אראפ פונעם געלעגער - אט דאס הייסט, ער גייט ארויס 'חוץ לפתח'; "באגלייט מיך נאך דער טיר!". נאכדעם וועט ער מיט דיר לערנען, ער וועט טוהן, ער וועט דיר אויפהויבן, דו וועסט פליען אין די עולמות, 'באגלייט מיך נאר נאך דער טיר'.

יעדע זאך וואס איז מלובש אין א 'גשמיות' און איך וויל זיך פון דער זאך מונע זיין, איז א בחינה אז 'איך גיי ארויס פון דער טיר', 'איך גיי ארויס פון שטוב'.

אז א מענטש האט א השתקקות צו רעדן דארטן 'דברים בטלים', ער האט אפילו א פארגעניגן פון דעם, ס'רעדט זיך, דאס איז ביי אים די 'שטוב' זיינע, איז דאס ביי אים ממש מסירות נפש ער זאל דאס אויפהערן.

עס איז געווען די מעשה פון "ר' יוסף שותק". ער פלעגט זאגן ווערטלעך; אז ער האט אויפגעהערט צו רעדן, האט ער אנגעהויבן טריקענען; ער איז געווען אזוי אויסגעטריקנט, אז ווען איינער האט אים געזעהן אין מרחץ האט מען ארויסגעזעהן אלע 'איברים הפנימים', 'הויט' געווען, ער האט נישט געהאט קיין פלייש, מען האט געזעהן ווי די לונג הענגט... ער איז געווארן 'הויט און בייך'; דאס איז געווארן דערפון וואס ער פלעגט אויפהערן זאגן 'ווערטלעך'.

זעהען מיר דאך, עס איז פארהאן אמאל, א מענטש האט א השתקקות צו דער זאך - און ער טוהט עס נישט, איז דאס א געוואלדיגער מסירות נפש - אט דאס איז אויך א בחינה אז 'ער גייט ארויס פון שטוב'.

יעדער איינער האט זיך זיין שטוב, זיינע גבולים, זיינע גשמיות', וואס דאס איז זיין שטוב, וואס אז ער גייט ארויס פון דער זאך, הייסט עס 'ער גייט ארויס פון שטוב'.

צו באגלייטן דעם 'אורח' איז כדאי ארויסצוגיין; דעמאלט ווען ער איז ארויסגעגאנגען פון שטוב האט ער דאך אים געהויבן אין דער לופטן, ער האט אים געוויזן אלע השגות.

¹⁰ עיין תוכן הסיפור ב'טעם זקנים' קונטרס ט"ו, וקי"ג.

טאקע אז עס מאכט זיך יענעם צו באגלייטן, דארף מען ארויסגיין פון שטוב^{כז}. אזוי, אן אורח, א גאסט, דארף מען באגלייטן אים - ארויסגיין פון שטוב. דאס זעהט מען אלץ פון 'דעם אורח'.

(ר' נחמן: דער נעשכזער האט דאך באגלייט דעם רבי'ן!) יא, אויך ארויסגעגאנגען פון שטוב. (ואמר:) "איך זאל מער נישט געווען קומען (אויף דער וועלט) נאר אז רבי נחמן זאל ביי מיר איבערטרעטן מיין שוועל - איז אויך גענוג!"^{כח}.

מלווה זיין א מענטשן איז טאקע נאר ארויסגיין פון שטוב; אז נישט, הייסט גארנישט באגלייט.

ווי אזוי שטייט דארטן (- ביי רבי מרדכי לע נעשכזער)? (ר' נחמן: "זעצט חלשותו הנ"ל ליוה את רבינו ז"ל בעת שיצא מביתו לנסוע לדרכו. אחר כך כשחזר הרב הנ"ל מהלוייה שליווה את רבינו ז"ל, ענה ואמר בזה הלשון: אלמלא לא אתינא לעלמא אלא שרבי נחמן יפסיע על מפתן שלי - דיי!" - עס שטייט נישט וויפיל ער האט אים מלווה געווען) אוודאי איז ער ארויסגעגאנגען פון שטוב!

יעדער מסירות נפש וואס מען טוהט עפעס פארן אויבערשטן^{כט} וועגן, הייסט עס 'איך גיי ארויס פון שטוב'.



דער סוד פון חנוכה

אונזערע לייט פלעגן ליינען דער (מראה) דארטן 'זאת חנוכה' - נאך די חנוכה ליכט, די לעצטע נאכט.

פלעגט מען זאגן טאקע, "א' ז' ח"; רבי נתן רעדט ארום אין א הלכה^{כט}, די אכט הזאות וואס איז געווען אין בית המקדש "אחת למעלה ושבע למטה וכו' אחת ושבע",

^{כז} עיין סמ"ע על חו"מ סי' תכ"ז סעי"ק י"א: "ויש לילך עמו או עם חבירו עד השער או לכל הפחות ד' אמות".

^{כח} מובא בחיי מוהר"ן אות קי"ג.

^{כט} עיין ליקוטי הלכות הל' חנוכה ה"ג אות ג': וְזֶה בְּחִינַת הַהֲזָאוֹת שֶׁל הַכֹּהֵן גָּדוֹל בְּיוֹם הַכַּפּוּרִים לְפָנֵינוּ וְלְפָנֵינוּ וּבִהֲיָכָל, שֶׁהָיוּ אֶחָת לְמַעַלָּה וְשֶׁבַע לְמַטָּה, כְּדֵי שֶׁיֵּאִיר אֹרֶךְ הָאֱהָבָה שְׂבַדְעָתָה, שֶׁהוּא בְּחִינַת אֶחָת

אלעמאל דערמאנט מען דעם 'אחת' - "אחת ואחת, אחת ושתיים, אחת ושבע", אט דאס איז דער א'-ז'. די גמרא זאגט טאקע^ל, זאל ער מאכן אכט הזאות? ניין, עס איז א מצוה מסיים צו זיין ביי 'שבע', צוזאמען איז טאקע דא אכט, א'-ז'. [דער ז' איז דאך ז' ימי הבנין, און דער א' איז שוין דער אור ה'ח'].^ל

ביי א ברית פלעגט מען אויך רעדן אמאל דעם שמועס, אז דער 'יום השמיני' איז מחיה די אלע זיבן טעג. טאקע אין מדרש שטייט^ל: "אז ישיר משה", א"ז איז דאך די 'שמונה ימי מילה', שטייט אויך א"ז.

(השואל: מען פלעגט חנוכה נאך ליכט צינדן לערנען דער מעשה?) זאת-חנוכה. מען פלעגט זיך צונויפקומען ביי דער נאכט נאך ליכט-צינדן, פארברענגען אביסל, נישט לאנג, מען האט פארברענגט, געזעצן אביסל צוזאמען.

דארטן איז דאך געווען אן ארעמקייט; דא אז מען פארברענגט, איז דא מיט וואס צו פארברענגען, מען גרייט צו אסאך מזונות, מען גרייט צו אסאך טרינקען; דארטן איז גארנישט געווען, ממילא איז עס נישט געווען קיין סאך צייט.

(השואל: מען פלעגט רעדן פון יום כיפור?) מען האט גערעדט גומע דיבורים.

(השואל: דער רבי זאגט דאך, עס האט א שייכות 'חנוכה' מיט 'יום כיפור') אוודאי, מען האט דאך איצטער גערעדט אז די אכט הזאות איז קעגן די אכט.

דער רבי זאגט טאקע אין דער תורה "כי מרחמם ינהגם"^ל, 'וועדליג מען איז זוכה צו

למעלה, בשבע שלמטה, שהם בחינת שבע מדות שבעה ימים, שהוא בחינת אהבה שבמדות וזמן, כי שמעתי ששמונת ימי חנכה הם כנגד שמונה הזאות של הפה גדול ביום הכפורים, הינו כנ"ל, ועל כן היה מונה ההזאה הראשונה שלמעלה עם כל השבע שלמטה, כמו שכתוב, אחת, אחת ואחת, אחת ושתיים וכו', כדי שיאיר אור דלעלא, בחינת האהבה שבדעת, בחינת אחת למעלה, בשבע שלמטה, בבחינת שבעה ימים ומדות כנ"ל.

ל יומא דף נ"ה ע"א.

לא עיין 'ילקוט שמעוני' על הפסוק 'אז ישיר משה': א' אחד, ז' שבעה, הרי שמונה; אמר משה, בזכות המילה שניתנה לשמונה נקרא הים ב"אז" נקלס.

לב אות י"א, וזל"ש: כל אחד כפי מה שזוכה לפעל בקשת סלח נא ביום הכפורים, שעל ידי זה נתתקן פגם חרבן הבית, כמו כן נעשה בחינת חנכת הבית, בחינת חנכה. נמצא שחנכה נעשה על ידי סלח נא

פועל'ן 'סלח נא' - אזא חנוכה האט מען?! - האט דאך א שייכות 'יום-כיפור' מיט 'חנוכה'. אין דעם פסוק: "סלח נא לעון העם ה'זה ב'גודל ח'סדך ו'כאשר נ'שאתה" איז דארטן דא דער צירוף פון חנוכה".

דער רבי זאגט דארטן^{לד}: "ומשה זכה לסוד חנוכה" - משה האט זוכה געווען צו דעם סוד. וואס איז דער סוד פון 'חנוכה'? אז מען זאל שרייען צום אויבערשטן 'סלח נא'! וועדליג דער בקשת 'סלח נא' - אזא חנוכה האט מען!

"ומשה זכה לסוד חנוכה"!

עס שטייט: "וַיֵּרָא ה' כִּי סָר לְרֵאוֹת"; זאגט דער רבי - 'סר וועף'. עס איז א לשון המדרש^{לד}, משה רבינו, באלד ביים אנהויב איז ער שוין געווען 'סר וועף' - פארצארנט, ווייל ער האט געזעהן אז עס וועט זיין דער חורבן בית המקדש, דער אויבערשטער האט דאס אים געוויזן ביים 'סנה'; איז ער געווען פארצארנט - 'וואס וועלן אידן טוהן אז זיי וועלן נישט האבן קיין בית המקדש?!'.

דער צדיק, באלד ביים אנהויב התקרבות איז ער שוין געווען פארצארנט - 'וואס וועלן אידן טוהן אז זיי וועלן נישט האבן קיין בית המקדש?!' האט אים דער אויבערשטער מודיע געווען דעם סוד פון 'חנוכה' - "סלח נא"! שרייען צום אויבערשטן "סלח נא"! - אט דאס איז דער סוד פון 'חנוכה'; דארטן איז דא דער צירוף פון חנוכה!

"משה זכה לסוד חנוכה", אז דורך בקשת 'סלח נא' איז מען זוכה צו 'חנוכה'.

כנ"ל, ועל כן רמז משה רבנו עליו השלום, צירוף חנוכה בפסוק סלח נא, כי סלח נא לעון העם ה'זה ב'גודל ח'סדך ו'כאשר נ'שאתה וכו' הוא ראשי תבות חנוכה, כי חנכה נעשה על ידי סלח נא וכו' כנ"ל.

^{לג} שם בהמשך: ומשה רבנו זכה לסוד חנכה, על ידי שמסר נפשו בשביל ישראל ונתן לבו עליהם להסתכל בצרתם, כי הוא היה רחמן ומנהיג אמתי כנ"ל. ועקר צרת ישראל הוא המשא של עוונות, חס ושלום, כנ"ל, ועל כן בקש עליהם סלח נא כנ"ל, ועל ידי זה נעשה בחינת חנכה, בחינת חנכת הבית, שבזה תלוי תקון כל הבחינות הנ"ל, כנ"ל. וזהו חנוכה חנו כ"ה, הינו כ"ה בכסלו. כסליו הוא אותיות: "וַיֵּרָא ה' כִּי סָר לְרֵאוֹת" (שמות ג) כי משה רבנו נתן לבו להסתכל בצרתן של ישראל. וזהו: 'כי סר לראות לשון סר וזעף' (מלכים א כ"א) ועקר צרתן הוא המשא של עוונות, חס ושלום, כנ"ל.

^{לד} שמות רבה ב, ו': אמר רבי יצחק, מהו 'כי סר לראות'? אמר הקדוש ברוך הוא, סר וזעף הוא זה לראות בצערן של ישראל במצרים, לפיכך ראוי הוא להיות רועה עליהן, מיד וינקרא אליו אלקים מתוך הסנה'.

איבעררייען 'בין-המצרים' אויף 'חנוכה'...

אין דעם "סלח נא לעון ה'זה כ'גודל ח'סדר ו'כאשר נ'שאתה איז דא דארטן חנוכה";
"סלח נא לעון העם" דאס איז 'חנוכה'!

און נישט מען זאל דאס שרייען נאר יום כיפור - נאר א גאנץ יאר!^ה

"ומשה זכה לסוד חנוכה"; האט ער אים 'שוין' מודיע געווען דעם סוד פון חנוכה;
אז עס וועט נישט זיין קיין בית המקדש, וועט זיין דער 'סלח נא לעון העם'.

(אחד הנזכרים: דער בארדיטשובער רב האט גע'טענה'ט פארן אויבערשטן יום כיפור - "רבנו של עולם,
זאג מיר איין ווארט: 'סלחתי'!"^ו)

ווען מען פאלט 'כורעים' אום יום-כיפור, זאגט מען נאר "כי ביום הזה יכפר עליכם
וכו' לפני ה'" - און מען הויבט זיך אויף. אין "זוהר" שטייט^ז, דעם "תמחרו" האט מען
געהערט פון אויבן א קול "תמחרו".

דאכט זיך, פון דאנעט קען מען זאגן א התחזקות אויך, דער "תמחרו לפני ה'" איז
א סייעתא דשמיא וואס דער אויבערשטער העלפט אים צו^ח; דער 'לפני ה' תמחרו',
דער 'תמחרו' אליין העלפט מען פון אויבן; עס איז א התחזקות אז דער 'תמחרו' העלפט
דער אויבערשטער פון אויבן^ט.

^ה עיין 'עלים לתרופה' במכתב מאור ליום ד' ויצא תקצ"ו: וגם עתה עדין צריכין להתפלל שיתקבל הסלח
נא של יום כפור, כי בכל יום צריכין לשוב להשם יתברך, שזהו בחינת קדשת יום כפור שממשיכין בכל
השנה כלה. וכמו כן זוכין לחנכת הבית שהוא בחינת הארת בן ותלמיד להודיע לדרי מעלה ולדרי מטה
גדלתו ומלכותו יתברך וכו'. והעקר הוא להודיע בזה העולם השפל לכל הנמוכים מאד מאד, כי מלא
כל הארץ כבודו, בבחינת הקיצו ורגנו שוכני עפר וכו'. געוואלט ברוך דער הארציקער, אל יזקינו
בעיניכם דברים נוראים חדשים כאלה.

^ו מובא ב'זכרון טוב' (ממוהר"י מנעשכיו, תרנ"ב), וזל"ש: סיפר, שהבארדיטשוב'ער זלה"ה אמר פעם אחת:
"רבנו של עולם, אנחנו אין בנו כח לומר 'ויאמר ה' סלחתי' (במדבר יד כ), אמור אתה 'סלחתי' כי בנו אין
כח לומר שום דבר!".

^ז פר' אחרי דף ס"ו ע"ב.

^ח על דרך מה שאחז"ל (יומא לח:): 'הבא לטהר מסייעין לו'.

^ט עיין 'ליקוטי הלכות' הל' שבת ה"ז אות נ"ג: וזהו בחינת 'כי ביום הזה יכפר עליכם לטהר אתכם מכל
חטאתיכם' וכו', שעקר הפפירה בחינת 'כי ביום הזה יכפר עליכם' הוא שנזקה על ידי זה 'לטהר אתכם
מכל חטאתיכם לפני ה' תטהרו' - הינו שהשם יתברך יטהר אותנו להבא מכל חטאתינו.

מיטן כח פונעם רבי'ן קען מען מאכן 'בין המצרים' - 'חנוכה'...^מ

תמיד קען מען מאכן דעם 'סלח נא לעון העם' - דאס איז דאך 'חנוכה' - דאס קען מען מאכן תמיד! אז מען שטייט אויף ביינאכט האט מען א גוטן 'חנוכה'!^{מא}

דער רבי זאגט טאקע אין א תורה^{מב}, און ער ברענגט עס אין "ספר המידות"^{מג}, א טאג וואס דער מענטש טוהט 'תשובה' איז 'למעלה מהזמן'. יום-כיפור איז 'למעלה מהזמן'; "יום שהאדם עושה תשובה הוא למעלה מהזמן"! ביי 'למעלה מן הזמן' קען זיין 'חנוכה' - 'יום כיפור', און עס קען זיין אז 'בין המצרים' זאל זיין 'חנוכה', ווייל עס איז 'למעלה מהזמן'; אז מען טוהט תשובה איז 'למעלה מהזמן', עס איז גאר קיין זמן נישטא.

אבער פונדעסטוועגן מיט דעם ווארט 'למעלה מהזמן' קען מען נישט זאגן אז מען קען דאווענען דריי אזויגער בייטאג... דאס טאר מען נישט זאגן.

אן אתרוג אום חנוכה?

טאקע ביי 'למעלה מן הזמן' קען מען האבן אינמיטן יאר א הארה, א שיין, א ליכטיגקייט פון חנוכה, א הארה פון יום-כיפור, אבער מצוות וואס זענען מלובש אין א זמן דארף מען טוהן נאר אין דעם זמן, נישט אנדערש^{מד}.

^מ שיחה זו נאמרה בפרשת מטו"מ בבין המצרים על התורה 'בראשית-לעיני כל ישראל' והיו משיחים יחד עד שנכנסו ב'דברים היוצאים מן הלב' עד שנכנסו ב'אורו של חנוכה'... [עיין בתורה 'כי מרחמם ינהגם' בפנים אות י"א, שחטא המרגלים גרם חורבן ביהמ"ק (שעל זה מתאבלים בבין המצרים), ועל זה ביקש מרע"ה 'סלח נא' ופעל עי"ז קדושת חנוכה בחינת חנוכת ביהמ"ק, עיי"ש].

^{מא} עיין 'ליקוטי הלכות' הל' נזיקין ה"ה אות מ"ג: על ידי הדלקת נרות חנכה בזמנו בימי הנסים האלו אנו ממשיכין האור הזה לכל השנה כלה, ע"כ. מובא גם בעוד שאר מקומות בליקו"ה.

^{מב} ליקוטי מוהר"ן תניינא סי' ע"ט.

^{מג} ערך 'תשובה' חלק שני, אות א': יום שהאדם עושה תשובה הוא למעלה מהזמן, ומעלה כל הימים למעלה מהזמן, וכן יום הכפורים הוא למעלה מהזמן.

^{מד} עיין 'ליקוטי מוהר"ן' תניינא סי' ע"ט הנ"ל, וזל"ש בסופו: כי באמת עקר העבודה הוא לקשר ולבטל בחינת הזמן, להעלותו וליחדו בבחינת למעלה מהזמן. וזה בחינת מצוות זמניות, כדי לזכות על ידי המצוות זמניות, שיתאחד הזמן ויעלה הזמן לבחינת למעלה מהזמן.

אט דאס איז די גרויסקייט פון אידן! די תורה הקדושה, זי אליין איז העכער ווי דעם זמן, אבער זי איז מלובש אין א זמן, יעדע מצוה וואס איז מלובש אין א זמן, די עצם מצוה איז העכער ווי דעם זמן, אבער זי איז מלובש אין א זמן, און אויב איך וועל נישט טוהן אין דעם זמן - טוה איך נישט דער מצוה.

איך וועל בענטשן אתרוג אום חנוכה?!

רבי נתן איז געווען אין גאליציע. איז געווען א רב, האט ער געדאוונט דארטן, זייער געשמאק געדאוונט, עס איז געווען שפעט, נאכן זמן. האט רבי נתן געזאגט: "עס איז א קארפינער אתרוג, נאר עס איז אום חנוכה!..."

'קארפין' איז געווען די שענסטע אתרוגים.

'עס איז א שיינער אתרוג, נאר עס איז אום חנוכה'...

דער אתרוג - אום סוכות - אפילו מיט שאלות - אויב ער איז נאר כשר - קען מען מאכן א ברכה און מען איז יוצא מצות אתרוג. א שענערער איז אוודאי א הידור, אבער מען איז יוצא מצות אתרוג; אבער אום חנוכה, דער שענסטער אתרוג -

דער רבי האט געזאגט^מ: "הצדיקים שוגים בזה שמאחרים זמן תפילה".

רבי מיכעלע זלאטשובער האט געדאוונט שפעט, עס איז א דבר ידוע, ער האט געדאוונט שפעט א גאנץ יאר, איינער אליין! קיין מנין האט ער נישט געלאזט בשום-אופן נישט! אז ער האט געהאט יארצייט נאכן פאטער האט ער געדאוונט 'בזמנו', דעמאלט האט ער געוואלט דאווענען מיט מנין, האט ער געדאוונט 'בזמנו'.

דער בארדיטשובער רב האט זיך געשמעלט דאווענען גאר פרי. האט מען אים געפרעגט פארוואס ער דאוונט נאכן זמן. (ענה): "איך שמעל זיך דאווענען אין זמן" - גאנץ פרי צום טאג האט ער זיך שוין געשמעלט דאווענען. ער איז געווען אזא מין ברען אז ווי מען האט נאר געמעגט לייגן תפילין - האט ער שוין גענומען די תפילין - ער האט שוין געברענגט. נאר ער האט זיך אזוי פאר'דביקות'ט (אינעם דאווענען) אז ער איז אריבער איבער דעם זמן.

ער האט געזאגט: "ולדבקה בו' איז דאך 'מדאורייתא', און אז איך האלט אינמיטן דאווענען קען איך נישט אפרייסן דאס דביקות!" - אזוי האט ער געענטפערט. "אבער איך שטעל דאך זיך דאווענען אין זמן!".

געווענטליך (- פארשטייט זיך), ער האט זיך געשטעלט דאווענען ווען עס איז געווען עטליכע שעה צום זמן. פונדעסטוועגן האבן די גדולים דעם תירוץ נישט אנגענומען, מען מוז זיך מצמצם זיין!

מיר רעדן נישט אויפן בארדיטשוב'ן רב, ער איז גענוג גרויס, מען רעדט דאך קעגן אונז! מיר זאלן וועלן אים נאכטוהן ווייל ער האט אזוי געטוהן - איז אוודאי טארן מיר נישט.

מען האט דאך א לימוד פון דעם בעל-שם הקדוש מיט זיין חבריא, זיי זענען אוודאי געווען זייער גרויס, און זיי האבן געדאוונט ותיקין!

פון דעם בעל-שם הקדוש שטייט, עס איז דא א קליפה וואס הייסט 'חימה', וואס ווען די קליפה גייט ארויס קען מען זיך נישט פארבאהאלטן פאר איר, 'ואין נסתר מחמתו', מען קען זיך נישט פארבאהאלטן פאר איר, זאל מען זעהן דאווענען איידער די קליפה גייט ארויס, דאס איז דער סוד פון ותיקין^מ.

זיך גרייטן צום דאווענען

(ר' אברהם יצחק מערמלשטיין: רבי נתן האט נישט מדייק געווען אזוי אין ותיקין) ער האט געזאגט אז ער קען נישט דאווענען אזוי ווי דעם שווער (מיטן ביזן למדן), ער האט נישט געקוקט אויפן זייגער. רבי נתן האט נישט געקוקט אויפן זייגער^מ. מען האט זיך געשטעלט

^מ עיין צוואת הריב"ש: והחילוק בין קודם הנץ בין לאחר הנץ כרחוק מזרח ממערב כי אז עדיין יכולין לבטל, כל הדינים כי כשהחמה יוצאת אזי כל הכרוזים יוצאים הן לטב הן לביש וקודם שהכרוז יוצא יכולים לבטל, וסימנך והוא כחתן יוצא מחופתו ישיש כגבור וכו' ואין נסתר מחמתו אל תקרי מחמתו אלא מחימתו כלומר כשכבר השמש יצא על הארץ אז אין נסתר מהדינים הבאים ממלאכי חימה ע"כ. אל יהא דבר זה קטן בעיניך כי גדול הוא, ובע"ש ז"ל היה מדקדק גדול ע"ז ולפעמים כשהיה עת שלא היה לו מנין היה מתפלל ביחיד.

^מ עיין שיש"ק (חדש) ח"ג אות תכ"ז.

דאווענען צום טאג. אין חוץ-לארץ איז דא א שעה מיט צוועלף מינוט - קען מען דאווענען; פון לייגן דעם 'טלית' ביז 'קריאת שמע' איז דא א שעה מיט צוועלף מינוט, איז דא ווען צו דאווענען.

רבי נתן האט מאריך געווען שטארק אין דאווענען, נאר אויפן זייגער האט ער נישט געקוקט.

(ר' אברהם יצחק: בכלל אין רוסלאנד האט מען געקוקט אויפן זייגער ביי ותיקין אזוי ווי דא?) ניין! (ר' אברהם יצחק: מען האט געקוקט ווען ס'איז געווארן טאג, דעמאלט האט מען געדאוונט שמונה עשרה?) יא!

אינ'אמת'ן, אין חוץ-לארץ דארטן האט מען נישט געקענט וויסן דעם ריכטיגן 'נץ החמה'. דא איז דאך מיט חשבונות אויסגעמאסטן די נעכט מיט די טעג. דא איז איינער געווען ר' נתנאל תפלינסקי^{מח} - ער איז געווען א איד א צדיק, צוריק מיט יארן, ער איז אפגעלעגן יארן-חדשים אויף די בערג און אויסגעמאסטן דעם זמן פון 'ותיקין' פונקטליך - אזוי דערציילט מען.

דא איז דא א זמן ותיקין, עס איז דא א חילוק א מינוט (ארויף-אראפ), אבער אין חוץ-לארץ האט מען נישט געוואוסט, מען האט געקוקט ווי די זון גייט ארויף, דאס האט מען געקענט דארטן^{מח}.

דער תירוץ דערפון איז אזוי; אז מען מעג שוין לייגן די תפילין, דארף מען אנטוהן די תפילין! אז מען מעג טוהן דער מצוה, דארף מען 'שוין' טוהן דער מצוה! נישט טוהן קיין שום זאך, קיין שום עבודות; איי, די קשיא איז - א הכנה צום דאווענען? איז דא א נאכט; דער אויבערשטער האט דיר געגעבן פריער א נאכט, די נאכט איז דער 'מכין' צום דאווענען.

^{מח} זקיננו של החסיד הנודע האברך ר' יעקב גדלי' תפלינסקי ז"ל.

^{מט} עיין 'תוספות' יומא דף ל"ז ע"ב ד"ה 'אמר אביי לשאר עמא דבירושלים': מצוה היא להקדים עם הנץ כוותיקין. ולפי שאין הכל בקיאות לעשות כוותיקין נקבע אותו זמן מיד אחר זריחה לשאר עמא דבירושלים שאין יודעין לכוין כוותיקין.

^י עיין 'ליקוטי עצות' ערך 'תפילה', אות צ"א: צריך להזהר להתפלל תמיד בבקר השכם, ותכף שיתחיל להאיר היום יתפלל תכף בלי אחור, ולא ילמד עוד ומכל שכן שלא יעשה שום דבר מעסקיו עד שמתפלל (והיא עפ"י שיחות הר"ן אות ל"א).

מיר רעדן אזוי ווי ס'איז; אז מען דאוונט אזוי אָן קיין הכנה, קען איך דאך אויפשטיין א שעה פארן נץ, גיין אין מקוה, און דאווענען! נאר די וואס ווילן טאקע דאווענען מיט א גרויסע הכנה - האט ער א גרויסע נאכט.

דער אר"י הקדוש ברענגט, אז עס קומט חצות איז שוין דא די הארה פון תפילין - רבי נתן ברענגט דאס אויך אין די "הלכות"^א - ביי חצות הויבט זיך שוין אָן די הארה פון תפילין, עס שיינט שוין דער אור פון תפילין.

די צדיקים וואס דאווענען טאקע מיט אזא דביקות צום אויבערשטן, זיי גרייטן זיך צו א נאכט פריער. אבער ווען עס ווערט טאג - איז אנגעטוהן די תפילין. אז עס קומט דער זמן, איז אנגעטוהן די תפילין, אט דאס איז דער אמת'ער אמת.

איי דער אמת איז נאך פארבאהאלטן? דאס איז 'העלמה' - "וזה בחינת ההעלמה"^ב אט דאס איז 'העלמה'. דער אמת'ער צדיק איז נעלם, און יעדער אמת'ער דיבור איז נעלם; 'וזה בחינת ההעלמה'.

(ר' אברהם יצחק: דאס קען זיין נעלם ביי איינעם וואס איז שוין מקורב צום צדיק אויך!) יא, אט דאס הייסט אויך אין כלל פון דער העלמה, אז מען רעדט א דבר-אמת וואס עס איז א יסוד אין אידישקייט - און די זאך איז נעלם; 'וזה בחינת העלמה'.

בכלל, די נקודה פון חצות איז אויף דער וועלט אינגאנצן נעלם. עס איז געקומען איינער מיט א פאלשער בריוו^ג - אז מען האט שוין פארראכטן די אנדערע האלבע נאכט און אז היינט איז דער עיקר די ערשטע האלבע נאכט - אפגעפירט די גאנצע וועלט פון חצות.

ווען די גאנצע וועלט זאל אננעמען דעם רבי'ן אין דער נקודה פון "חצות" וואלט מען שוין לאנג געווארן אויסגעלייזט...^ד

^א עיין 'ליקוטי הלכות' הלכות תפילין.

^ב עפ"י ליקוטי מוהר"ן תניינא ס"ז, עיי"ש.

^ג עיין 'טעם זקנים' קונטרס י"א, כ"ג, קכ"ז.

^ד עיין ליקוטי הלכות הל' השכמת הבוקר ה"א אות ט"ו: וכן גאֵלָה הַאַחֲרוֹנָה שְׁאֵנוּ מְקוּיִם בְּמַהֲרָה בְּיָמֵינוּ תִּהְיֶה עַל יְדֵי בְּחִינַת חֲצוֹת, עַל יְדֵי הַפְּשָׁרִים וְהִירָאִים עוֹמְדִים בְּכָל לַיְלָה בְּחֲצוֹת.

אומאן - שבת חנוכה

(אחד הנוכחים: צום רבי'נס ציון איז מען נישט געפארן אויף שבת חנוכה?) אין מיינע צייטן יא^ה.

רבי נתן איז איינמאל געווען ביים רבי'ן (לאחר הסתלקותו אין אומאן אויף שבת חנוכה), און אסאך מענטשן זענען גארנישט געקומען ווייל זיי האבן געמיינט ער וועט זיין אין ברסלב^י.

(ר' משה בינענשטאק: אין אייערע צייטן פלעגט מען קומען קיין אומאן אויף שבת חנוכה?) אין מיינע צייטן איז געווען צייטן וואס עס איז געקומען אזא עולם, אז מען האט עס גערופן - "א קליינער ראש השנה!" שבת-חנוכה האט מען גערופן 'א קליינער ראש-השנה'.

(אחד הנוכחים: עס שטייט "ינצל מעולם התוהו") די דריי (ומנים), 'שבת-חנוכה', און 'שבועות', און 'ראש-השנה'^י.

^ה עיין חיי מוהר"ן סי' קכ"ו: דרפנו היה להיות אצלו על ראש השנה ועל שבת חנכה ועל חג השבועות ובאלו השלשה זמנים היינו אצלו תמיד מיום שקבע דירתו פה ברסלב. והיה מצוה ומזהיר להיות אצלו באלו השלשה זמנים. והיה תמיד אומר תורה נפלאה באריכות גדולה באלו הזמנים.

^י עיין 'עלים לתרופה' במכתב מיום ערשב"ק וישב תר"ב, אומאן: לעת עתה נקבע בדעתי להתעכב פה אומין על שבת חנכה הפא עלינו לטובה, ומן הסתם לא אזור מפנה קדם שבת חנכה הפא עלינו לטובה. וכמה וכמה קשה וכבד עלי אפלו לזכר ענין העסק שלי בעת הקבוץ אי אפשר לבאר. ואיני יכול עתה לדבר בזה. ידידנו רבי אפרים נרו יאיר מקרעמינטשוג כתב לכאן קדם שבת וישלח העבר שאם ידע בודאי שאהיה פה על שבת חנכה הפא עלינו לטובה יבוא בעצמו ואנשים מקרעמינטשוג וטשעהרין ומעדוועדיקא, ואני לא השבתי אותו אז; גם עיין שם במכתב מיום ג' וארא תר"ב: דע ידידי כי באתי לפה אומאן קדם ראש חודש כסלו ונתעכבתי פה על שבת חנכה. ותהלה לאל היו פה קצת אורחים ודברנו דברי תורה אמתיים המחיין את הנפש; גם עיין שם במכתב מיום ג' יתרו תר"ב: ונתעכבתי שם באומאן גם בימי שבת חנכה העבר. אשר מעודי לא נתעכבתי בשבת חנכה בדרך. ומי יבין דרכי ה' ונפלאותיו אשר הוא מסבב עמי ועמנו יחד. כי הקבוץ שלנו יקר מאד מאד. ואי אפשר לדבר בזה כלל בפרט על פני השדה. ורבי אפרים שיחיה מקרומינטשוג כתב בפרוש לאביו ידידנו רבי נפתלי נרו יאיר שבאם ידע שאתעכב באומאן שבת חנכה שיבוא הוא עם הרבה מאנשי שלומנו מטשעהרין ומעדוועדיקא על שבת חנכה. והיינו מצפים שיבואו ולא בא אחד מהם.

^י עיין 'כוכבי אור' - בכת"י הרב מטשעהרין זצ"ל, וזל"ש: שמעתי מר' ישעיה שלום ששמע מאביו (- רבי יודל מגדולי תלמידי רביז"ל) שפעם אחת ספר רבנו ז"ל עמהם מענין עולם התהו. ואז אמר עצה לזה שישבע בנקיטת חפץ כשר שכל ימי חייו לא יעבר עליו אחד משלשה זמנים הקבועים להיות אצלו. הינו על

(אחד הנוכחים: ביי רבי נתן'ען איז מען דאך נישט געקומען שבת חנוכה צום ציון!?) בחיי רבי נתן איז מען געפארן צו רבי נתן'ען; אז מען איז געפארן צו רבי נתן'ען איז מען געפארן צום

ראש השנה ועל שבועות ועל שבת חנכה, כי אז היה זמן קהלה לכל. והשני זמנים אחרים היה החיוב רק על אותם שאינם רחוקים ממקומו כל-כך. והרחוקים היה להם זמנים אחרים, הינו שבת שירה, ושבת נחמו כי אז היה ז"ל נוסע אליהם. וגם לשבע שתכף אחר המיתה וההסתלקות הוא מכרח לבא אליו ז"ל, ואז יהיה הכל על נכון. וספר לענין זה מעשה (כמדמה שאמר שכתוב באיזה פנקס) שבעיר אחת היה שם איזה רב שהיה לו אהבה גדולה עם בעל הבית אחד מהעיר. פעם אחת נתקשרו בתקיעת כף שכל מי שישתלק קדם יבוא ויספר לחברו מהנעשה עמו. ונסתלק הרב מקדם ונשתהה הדבר עשר שנים. והגיע עת הסתלקות הבעל הבית הנ"ל, וספר את הדבר לבנו ומסר לו כח התקיעת כף, ונשתהה עוד עשרה שנים, ונסתלק גם הבן ומסר התקיעת כף לבנו ונשתהה עוד שמונה שנים, ובא הרב הנ"ל בחלום לבן בנו הנ"ל וספר לו מה שעבר עליו. בעת שהניחו אותו בקבר נדמה לו שהוא חזק ובריא על כל אבריו, ומה זאת שיעשו עול כזה לקח אדם חי ובריא ולקברו בחייו, רק מה לעשות, אחר-כך בא על דעתו לנסות את עצמו אולי יוכל לעלות מקברו. ונדמה לו שהרים את הגולל עם עפר הקבר ויצא מקברו. רק איך אפשר לכנס לעיר הלא הוא מלבש בתכריכין של מתים. והיה בדעתו להמתין עד חשכת לילה בין השמשות, ואז יכנס לביתו, ומרחוק הסתכל על העיר והכיר את הבתים, וגם את ביתו הכיר. אחר-כך בא על דעתו כי אי אפשר לו לכנס כך אף לביתו, כי יפחדו בני ביתו. בתוך כך נדמה לו שהולך סרסור (טענדלער) ונושא מלבושים, ויש לו גם מלבושים ששייכים לו כמלבושי הרבנים. ודבר עמו אולי יעשה עמו חלוף על התכריכים כי הם טובים וחדשים עדין, וזה יום אחד שלבשם. והסכים הסרסור ונתן לו המלבושים ונכנס לעיר. כשנכנס ראה שאין זה העיר שלו, כי יש שם בתים אחרים. וסבר בדעתו אולי טעה ונתעה לאיזה עיר אחרת קרובה. בתוך כך נשתהה קצת לתוך הלילה ובכל בית העיר כבו את הנרות כנהוג, רק בבית אחד האיר עדין. ונכנס לבית זה והוא רעב מאד כשנכנס ראה ששם הוא (גארקער) בית תבשיל. ושאל יש כאן מה לאכל והשיבו לו יש, אבל יש לה מעות השיב אין לי. אמרו לו בכאן אין אכל בלי מעות כי הוא גארקער, ויצא בפחי נפש. בתוך כך האיר היום, כי אז היה לילות הקיץ וראה מרחוק שני אנשים ויש להם איזה דין ודברים ביניהם. ונתקרב אליהם ופסק להם דין תורה אמתי (כך ספר ז"ל), ונתן לו אחד שני זהב ונכנס לגארקער וצוה לתת לו אכל ומזגו לו קצת יי"ש ורצה לשותות. בתוך כך באו שני שליחים ואמרו הבית דין שלח אחריה לילה תכף ומכרח לילה עמהם. כשבא אל הבית דין, נתרגזו עליו הבית דין מאד ושאלו אותו מדוע באת לכאן איש זר לפסק בכאן דין תורה אמתי. כמה זמן ממתינים אנחנו לזה שיבוא לפנינו דין תורה אמתי, ועכשו באת לכאן ופסקת דין תורה אמתי. וצוה לחפש אותו אולי לקח שחד וחפשו אצלו ומצאו שני זהובים הנ"ל ופסקו הבית דין עליו להעביר ולהפשיט מעליו כל המלבושים ולדחף אותו לחוץ ערם, ועשו כך. והיה לו להרב הנ"ל צער גדול מזה ואמר בדעתו שטוב לפניו לילה ולחזור אל קברו כי מחיים כאלו טוב מהם המות. אבל איך חוזרים אל הקבר הלא אין לו תכריכים, בתוך כך התחיל אחד לטען בשבילו עד מתי יצערו אותו כל-כך, יקחו אותו למשפט ויקבל את דינו ויפטר (ואמר רבנו ז"ל מסתמא הזכיות שלו טענו כך בשבילו). והשיבו כי אי אפשר לקרב אותו עדין אל המשפט מחמת התקיעת כף שנתן בזה העולם, ומכרח מקדם לילה ולהודיע ולהפטר מהתקיעת כף. ואז הלך והודיע לבן בנו אחר עשרים ושמונה שנים כנ"ל. אמר המוציא לאור: שמעתי באומין מאנשי שלומנו, שרבנו ז"ל סים כך: אבל מי שזכה להיות אצלי השלשה פעמים בשנה, הינו ראש השנה שבועות שבת חנכה ינצל מעולם התהו. ה' יצילנו אמן.

רבי'ן; דערנאך האט מען אנגעהויבן צו פארן קיין אומאן אויף 'שבת-חנוכה' נ"ח.



חנוכה שפילן

מען פלעגט זיך צונויף קומען זאגן חנוכה אויף דער נאכט, מען פלעגט זינגען די נוסחאות פון יום-כיפור ביינאכט.

ר' נאשקע"ע"ה האט מיר דערציילט אז דער פעטער מיטן זיידן, ר' מיכעלע מיט ר' דוד צבי'ן, עפעס א מין שפיל איז געוועזן - "א שטאט מיט פיר דערפער" - אזא שפיל איז געווען, זענען זיי זיך צונויף געקומען און פארבראכט, גערעדט פונעם רבי'ן אסאך, און געשפילט מיט דעם שפיל, דער שפיל איז געווען אזוי גענג אין אידישקייט - "א שטאט מיט פיר דערפער" ס.

(ר' מאיר קארליכאך: מען פלעגט שפילן קארטן חנוכה?) ניין! חס ושלום, קארטן?! קארטן איז א קליפה סא.

נח עיין שיש"ק (חדש) ח"א אות תרע"ט.

נט ב"ר שכנא ב"ר דוד צבי ב"ר יצחק בן מוהרנ"ת.

ס עיין שיש"ק (חדש) ח"ב אות תרע"ג; גם עיין 'ליקוטי הלכות' הל' חנוכה ה"א אות ב': וְזֶה בְּחִינַת הַצָּחוֹק שֶׁהָיוּ נוֹהֲגִים גַּם הַקְדָּמוֹנִים הַצְּדִיקִים לְשַׁחֵק בְּחֻנְכָּה בְּמִינֵי שְׂחֹק שֶׁל הַתֵּר (אף שֶׁבְּעוֹנוֹתֵינוּ הָרַבִּים עָכְשִׁיו בָּאִין לִידֵי עֲבָרָה, כִּי מִשְׁחָקִין בְּשַׁחֹק שֶׁל אֲסוּר), זֶה בְּחִינַת מַה שֶּׁמּוֹרִידִין עֲצָמָן לְבְּחִינַת קִטְנוּת כְּדֵי לַעֲלוֹת אֶל הַמִּדְרָגָה הַשְּׁנִיָּה, בְּבְּחִינַת יְרִידָה תְּכֵלֶת הָעֲלִיָּה, כְּמוֹכָא, כִּי בְּחֻנְכָּה עוֹלִין מִדְּרָגָא לְדְרָגָא, בְּבְּחִינַת מוֹסִיף וְהוֹלֵךְ.

סא עיין 'קדושת לוי' - דרושים לחנוכה: ראיתי היום שבעו"ה נפרצה פירצה באחינו בית ישראל לשחוק בקארטין וקל בעיניהם דבר זה. אבל הו' יודעים שבכל קארט יש בודאי קליפה גדולה אשר לא ראויה להזכירה סהדי במרומים שלא לדרוש כוונתי רק להסיר מכשול מבני אדם דעו אחי ורעי כמה מכשולות יש בשחוק הזה. א', שבודאי בעת הזאת נשכח ממנו יראת ה'. הב', שבודאי נראה בעיני שהוא גולן. הג', שמטמאים את עצמם בקליפות אשר אין ראוי להביא תוך הפה בכך אחי ורעי בקשתי מאד שאל יקל בעיניכם דבר זה; גם עיין 'בני יששכר' - מאמרי חדשי כסלו טבת - מאמר ב', אות י"ב: ומזה תתבונן גודל האיסור והפגם הנעשה בנפש מי שעוסק ח"ו בשחוק הקרט"ן (בגימ' שט"ן) אשר המציאה הקליפה בימי שליטת היונים.

דריידל איז עפעס אנדערש! נ'ם ג'דול ה'יה ש'ם! כב

(ר' מאיר: פלעגט מען שפילן מיט דעם?) א דריי געגעבן; מיינע אייניקלעך ברענגען, גיב איך א דריי דארטן. 'קארטן' איז א קליפה, א טומאה.

עס שטייט פון דעם בארדיטשוב'ער רב, האט ער געזאגט אזוי: "וואס קען א גוי האבן 'עולם הזה' אז ער האט נישט קיין חנוכה ליכט?!"

"ווי קען ער האבן 'עולם הזה' - א גוי, אז ער האט נישט די מצוה פון חנוכה ליכט?!"

האט דער בארדיטשוב'ער רב אזוי געזאגט: "דער אור פון ימי-חנוכה איז אזוי הייליג אז עס איז א געוואלד, הייליגער ווי ערב יום כיפור, חנוכה איז געוואלדיג גרויס! נאר פון דעסמוועגן איז דאך א מנהג אז חנוכה שפילט מען, און ער שפילט דארטן 'קוויטלעך', און אום ערב יום-כיפור שפילט ער נישט - ערב יום כיפור וועט איינער שפילן 'קוויטלעך'?! - כאטש אינ'אמת'ן אום חנוכה שפילן איז הארבער ווי ערב יום-כיפור; נאר פונדעסמוועגן דער וואס ער שפילט ערב יום-כיפור איז מער עזות, מער חוצפה ווי שפילן אום חנוכה!"

כאטש אינ'אמת'ן איז דאך חנוכה הייליגער, וואלט געדארפט זיין פארקערט; נאר פארט שפילט ער חנוכה, ער מיינט אז חנוכה דארף מען שפילן.

(ר' מאיר: דער רבי האט אמאל געשפילט שאך מיט די מחקרים!) יא יא! כב

שאך איז געווען גדולים - שארפע קעפ - וואס האבן געשפילט, דאס איז א טיפע זאך.

'קארטן' איז א טומאה, מען טאר נישט האלטן אין שטוב קיין 'קארטן'.

(ר' מאיר: אבער בכלל אין אומאן פלעגט מען שפילן שאך - עס נעמט דאך צייט!?) נישט קיין סאך, נאר אביסל - חנוכה. אביסל אביסל.

כב עיין 'שיחות הר"ן' אות מ' ענין מה שמשחקין ב'דריידל' בחנוכה; עיין גם 'בני יששכר' על חנוכה מאמר ב' אות כ"ה.

כג עיין כוכבי אור - סיפורים נפלאים.

די וועלט פלעגט שפילן, גאנצע דערפער האט מען פארשפילט מיט א שפיל פון שאך. אבער עס איז א קליפה אויך. עס איז געווען אמאל א גאנג פון גדולים, אבער אין די לעצטע צייט האט מען דאס אוועקגעווארפן, ווייל מען איז נתפקר געווארן דערפון, עס האט זיך אריינגעכאפט - רח"ל עס איז געווען א 'פגם הברית' דארטן.

(ר' מאיר: רבי נתן איז אריין צום רבי'ן, האט ער געזעהן דער רבי שפילט מיט זיי שאך, האט ער זיך דערשראקן -) דער רבי האט מיט זיי געשפילט שאך - האב איך געהערט^ט. דער רבי האט פון זיי אסאך ארויסגענומען דאס אפיקורסות דורך די גענג (פון דעם שאך שפיל). עס ליגט א געוואלדיגע טיפקייט אין דעם שפיל. גדולים פלעגן האלטן דעם שפיל.

(ר' מאיר: און 'וואס האט דער רבי געזאגט רבי נתן/ען?') "מיט אייך נעם איך אפ לענדער, מיט זיי שפיל איך (- שאך)!"^ט.

איי וואס עס האט זיך איבערגעטוהן אמאליגע יארן אום חנוכה, אזא הייליגער זמן, מיט די שפילעריי, מיט די קארטין, רחמנא לצלן, א קליפה, א קליפה, די קארטין איז א טומאה, א קליפה, עס טאר נישט זיין אין א אידישע שטוב.

רחמנא ליצלן, דער אויבערשטער זאל אפהיטן, מענטשן האבן פארשפילט אינגאנצן זייער פארמעגן, זיי האבן זיך גענומען דאס לעבן, געגאנגען פון דער וועלט, איי וואס עס האט זיך אפגעטוהן מיט דעם שפיל.

ס'ד' כוכבי אור' שם: פעם אחת שחקו אצל רבנו ז"ל במשחק השאח והדרך שבעת המשחק שוכחים את חרדת הכבוד (און מ'ווערט היימיש) ולא היה להם כל-כך חרדת הכבוד ממנו ז"ל, ובאמצע באו הרבי נתן והר' נפתלי אל הבית באימה וביראה פנהוג, וכשראו את זאת נפל להם חלישות הדעת. ענה ואמר להם רבנו ז"ל: אתם אינכם מהחיל שלי. וספר להם מעשה, שמלך אחד לקח פעם אחת את ידידו לחדר מיוחד ושחק עמו בהשאח, והדרך וכו' כנ"ל. ושכח המלך שהוא מלך, וכן הידיד שכח שהוא שחקן עם המלך ושחקו פשני אנשים פשוטים, פעם נצח המלך ופעם נצח הידיד וכו', ושכח מעט היראה. ובעת הזאת היו נצרכים להמלך איזו שרי המלוכה, ונכנסו אליו באימה וביראה פנהוג. והתחיל הידיד להביט על עצמו הלא הוא שחקן עם המלך, ולא שחק בטוב מכיון שלא ינצח את המלך. ויאמר לו המלך מה זה? זה אין ענין שלך, עמם אני מנהיג מדינות, ואתה אני שחקן בשאח; מיט זיי פיר איך לענדער און מיט דיר שפיעל איך שאח. וכן הראה רבנו ז"ל בידיו על מוהרנ"ת ורבי נפתלי ז"ל ואמר, עמם אני מנהיג מדינות, ואתכם אני שחקן בהשאח. הכלל שיש הרבה לספר והמון יריעות יקצרו ממה שעסק עמם וכו'.

^ט עיין 'ליקוטי הלכות' הל' השכמת הבוקר ה"ד אות ט"ז מה שכתב לבאר עה"פ 'והוא נער את בני בלהה ואת בני זלפה' בענין מה שהצדיק מוריד את עצמו לפעמים בשחוק וכדו', עיין שם.

די משנה פסל'ט דאך אים פון עדות, "המשחק בקוביא" איז 'פסול לעדות'ס. [אין
פוילן האט עס געהייסן "בילאר"].



על הטוב יזכרו ידידינו היקרים

שינטלו חלק ושותפות בהוצאת קונטרס זו

מו"ה שמואל ליכטער הי"ו (מאנסי)

לרגל הולדת בנו למזל טוב

מו"ה יעקב קאליש הי"ו (וויליאמסבורג)

לרגל הכנסת בנו כמר יוסף נ"י לעותומ"צ למזל טוב

מו"ה שלמה בנימין זילביגער הי"ו (מאנסי)

לרגל נישואי בנו החה"ח אברהם אהרן נ"י למזל טוב

מו"ה משה זילביגער הי"ו (וויליאמסבורג)

לרגל הכנסת בנו כמר שמעון נ"י לעותומ"צ למזל טוב

מו"ה יוסף פאזען הי"ו (וויליאמסבורג)

לרגל הולדת הבת למזל טוב

מו"ה יעקב וויטריאל הי"ו (וויליאמסבורג)

לרגל הולדת הבת למזל טוב

בקשו רחמים מרובים עבור האברך

אלטר נפתלי בן-ציון בן מינדל לרפו"ש

זיכרון בהיכל ה'

מרת רוחמה שירה

בת ר' יצחק ע"ה

נלב"ע י"ב שבט תשע"ט

מו"ה יעקב ב"ר

שמואל הכהן ע"ה

נלב"ע י"ג אייר תשפ"א

מו"ה יצחק יעקב

ב"ר מרדכי הלוי ע"ה

נלב"ע י"ד ניסן תשפ"ג

מרת פיגא רבקה בת

ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בערור החיים